

# ജയാളിയുടെ ഒരു പുതിയ പാട്ട്

സാക് പുനൻ

WFTW 11 ഓഗസ്റ്റ് 2013

വെള്ളച്ചാട്ടത്തിന്റെ ഇരമ്പൽ പോലെയും ശക്തമായ ഇടിമുഴക്കം പോലെയും സ്വർഗ്ഗത്തിൽ നിന്നൊരു ശബ്ദം ഞാൻ കേട്ടു. വീണവായനക്കാർ വീണ മീട്ടുമ്പോഴുണ്ടാകുന്നതു പോലുള്ള ശബ്ദമായിരുന്നു ഞാൻ കേട്ടത്. സിംഹാസനത്തിനും നാലു ജീവികൾക്കും മൂപ്പന്മാർക്കും മുൻപാകെ അവർ പുതിയൊരു പാട്ടു പാടി. ഭൂമിയിൽ നിന്നും വീണ്ടെടുക്കപ്പെട്ട നൂറ്റിനാല്പത്തി നാലായിരം പേർക്കല്ലാതെ ആർക്കും ആ പാട്ട് പഠിക്കുവാൻ കഴിഞ്ഞില്ല .(വെളി 14:23 )

ഇവരാണ് ജയാളികൾ. ഇവരാണ് ക്രിസ്തുവിന്റെ മണവാട്ടി. അവർ ഈ ഭൂമിയിൽ ഇരിക്കുമ്പോൾ തന്നെ സ്വർഗ്ഗത്തിനുള്ളവരാണ് . ഈ ജയാളികൾ സിംഹാസനത്തിനു മുൻപിൽ ഒരു പുതിയ പാട്ടു പാടി. ഭൂമിയിൽ നിന്നും വീണ്ടെടുക്കപ്പെട്ടവർക്ക് മാത്രമാണ് ആ പാട്ട് പഠിക്കുവാൻ കഴിഞ്ഞത്. എന്തുകൊണ്ടാണ് മറ്റാർക്കും ആ പാട്ട് പഠിക്കുവാൻ കഴിയാതിരുന്നത് ? അവർക്ക് സംഗീതജ്ഞാനം ഇല്ലാതിരുന്നതുകൊണ്ടാണോ ? ഒരിക്കലുമല്ല . സംഗീതതാല്പര്യത്തിന് ഇവിടെ ഒരു കാര്യവുമില്ല. അവർ സ്വർഗ്ഗീയ മനസ്സുള്ളവരായിരുന്നോ എന്നതാണ് ഇവിടെ പ്രധാനം . സംഗീതതല്പരരായ അനേകർ പിശാചിന്റെ പാളയത്തിൽ ഉണ്ട് .

സ്വർഗ്ഗത്തിലെ സംഗീതം മുഴുവൻ സ്തുതിയും ആരാധനയും സന്തോഷവും പിതാവിന്റെ സാന്നിധ്യത്തിൽ ഉള്ള പരമാനന്ദവുമാണ് . എന്നാൽ സിയോൻ മലയുടെ മുൻപിൽ നിന്ന 144000 പേർ ഈ ഭൂമിയിൽ ആയിരുന്നപ്പോൾ തന്നെ ആ സ്തുതിയുടെ ഗാനം പഠിച്ചിരുന്നു . മറ്റു മനുഷ്യരിൽ നിന്നും വ്യത്യസ്തരായി എല്ലാ പിറുപിറുപ്പുകളിൽ നിന്നും മറ്റുള്ളവരെ വിധിക്കുന്നതിൽ നിന്നും ദുഷണം പറയുന്നതിൽ നിന്നും മോചനം നേടിയവരായിരുന്നു.

പകരം എല്ലാറ്റിനും എല്ലായിപ്പോഴും എല്ലാവരോടും നന്ദിയുള്ളവരായിരിക്കുവാനും എല്ലാസമയത്തും ദൈവത്തെ ആരാധിക്കുവാനും അവർ പഠിച്ചിരുന്നു .

പുതിയ പാട്ട് ഇതാണ് , ‘അറക്കപ്പെട്ട കുഞ്ഞാട് ശക്തിയും ധനവും ജ്ഞാനവും ബലവും മാനവും മഹത്വവും സ്തോത്രവും സ്വീകരിപ്പാൻ യോഗ്യൻ’(വെളി 5:12 ). പരാതിയുടെയോ പിറുപിറുപ്പിന്റെയോ ഒരു ഗന്ധവും ഇല്ലാത്ത ഒരു പാട്ടാണ് അത് . നമ്മിൽ എത്ര പേർ ആ പാട്ട് പഠിച്ചിട്ടുണ്ട് ? സ്വർഗ്ഗത്തിന്റെ ഈ പാട്ട് പഠിക്കുവാൻ ദൈവം ഭൂമിയിൽ ഒരു ജീവിതകാലം നമുക്കെല്ലാം നൽകിയിട്ടുണ്ട് . പരാതിയിൽ നിന്നും പിറുപിറുപ്പിൽ നിന്നും 100 % വിട്ടു നിൽക്കുവാൻ നമ്മിൽ എത്ര പേർ പഠിച്ചിട്ടുണ്ട് ?

പല വിശ്വാസികളും ഭക്ഷണം മോശമായാൽ പരാതി പറയുന്നു . അല്ലെങ്കിൽ ആരെങ്കിലും എന്തെങ്കിലും വാഗ്ദാനം ചെയ്തിട്ട് അത് നടക്കുന്നില്ലെങ്കിൽ പരാതി പറയുന്നു. അല്ലെങ്കിൽ അവരുടെ അവകാശങ്ങൾ ആരെങ്കിലും കവർന്നെടുക്കുമ്പോൾ , അവരോടോ അവരുടെ കുട്ടികളോടോ ആരെങ്കിലും ദ്രോഹം ചെയ്യുമ്പോൾ , അവരെയോ അവരുടെ കുടുംബാംഗങ്ങളെയോ കുറിച്ച് ദുഷണം പറയുമ്പോൾ അങ്ങനെ എത്രയെത്ര സാഹചര്യങ്ങളിലാണ് പരാതി പറയുന്നത് . എന്നാൽ ഇവയെല്ലാം ക്രൂശെടുത്ത് യേശുവിനെ അനുഗമിക്കുവാനും ആ പുതിയ പാട്ട് പഠിക്കുവാൻ നമുക്ക് അവസരം ഒരുക്കുന്നതുമാണ്. നാം ക്രൂശെടുക്കുവാനും നമ്മുടെ അവകാശത്തെയും മാനത്തെയും പ്രശസ്തിയേയും മരിപ്പിക്കുവാനും തയ്യാറല്ലെങ്കിൽ ഈ പുതിയ പാട്ട് പഠിക്കുവാൻ സാധ്യമല്ല .

ഈ 144000 പേർ മാത്രമാണ് ദൈവവചനം അനുസരിച്ചവർ. ‘എല്ലാം പിറുപിറുപ്പും വാഗ്ദാനവും കൂടാതെ ചെയ്യുവിൻ’ (ഫിലി 2:14 ) എല്ലാറ്റിനും സ്തോത്രം ചെയ്യുവിൻ (1 തെസ്സ 5:18 )

വെളിപാട് 14:3 ൽ കാണുന്ന ‘പഠിക്കുക’ എന്നത് വിദ്യാഭ്യാസത്തെ സൂചിപ്പിക്കുന്നു . ഈ വാക്ക് നാം സ്വയം പഠിക്കേണ്ടതാണ് . തുടക്കത്തിൽ നമുക്കെല്ലാവർക്കും അതറിയില്ല . എന്തുകൊണ്ടാണ് ഈ 144000 പേർ ഒഴികെ ആരും അത് പഠിക്കാതിരുന്നത് ? കാരണം മറ്റുള്ളവർ ക്രൂശെടുക്കുക എന്നതൊക്കെ കേട്ടിട്ടുണ്ടെങ്കിലും

ശോധനയുടെ നിമിഷത്തിൽ യഥാർത്ഥത്തിൽ ക്രൂശ് എടുക്കുന്നില്ല. 20 വർഷത്തിൽ അധികമായി ഒരു വിശ്വാസി ആയിരുന്നിട്ടും പിറുപിറുക്കുക , ദേഷ്യപ്പെടുക , പരാതി പറയുക, ദുഷണം പറയുക , പരദുഷണം പറയുക തുടങ്ങിയ കാര്യങ്ങളിൽ നിന്നും ഒരു മോചനം നേടിയിട്ടില്ല എന്നത് എത്ര ദയാനകമാണ് . പല വിശ്വാസികളും കരുതുന്നത് ഒരിക്കൽ ക്രിസ്തുവിനെ സ്വീകരിച്ചുകഴിഞ്ഞാൽ എല്ലാം ശരിയായി എന്നാണ് . അതിനാൽ അവർ ഒരു മിഥ്യാലോകത്താണ് ജീവിക്കുന്നത് .

(മൊഴിമാറ്റം: സാജു ജോസഫ്, ആലപ്പുഴ)